

Il-vjaġġi appostoliċi tal-Papa barra mill-Italja

Matul din is-sena, il-Papa Franġisku diġà wettaq tliet vjaġġi appostoliċi barra mill-Italja. Hu żar il-Panama, fl-okkażjoni tal-Jum Dinji taż-Żgħażaġh (23-28 ta' Jannar), l-Emirati Għarab Magħquda, fejn giet iffirmata d-Dikjarazzjoni ta' Abu Dhabi dwar il-Fratellanza Umana (3-5 ta' Frar), u l-Marokk (30-31 ta' Marzu). Għal din is-sena, hemm imħejjija żewġ vjaġġi oħra: fil-Bulgarija u r-Repubblika tal-Maċedonja ta' Fuq (5-7 ta' Mejju), u fir-Rumanija (31 ta' Mejju – 2 ta' Ġunju). Kif wiehed jista' jilmaħ, f'dawn il-vjaġġi, minbarra appuntamenti ta' protokoll mal-awtoritajiet politiċi u żjajjar lill-komunijiet Kattoliċi, il-Papa qed jagħmel ħafna ħidma ta' djalogu kemm ma' ħutna l-Insara (l-Ortodossi) kif ukoll mal-Musulmani.

Fl-okkażjoni tal-aħħar vjaġġ tiegħu fil-Marokk, ir-Re tal-Marokk Moħammed VI u l-Papa Franġisku għamlu appell kongunt dwar il-belt ta' Ġerusalem:

“Fl-okkażjoni taż-żjara fis-Saltna tal-Marokk, il-Qdusija Tiegħu l-Papa Franġisku u l-Maestà Tiegħu r-Re Moħammed VI, filwaqt li jagħrfu l-unicità u l-qdusija ta' Ġerusalem / Al Qods Acharif u jgħożžu l-valur spiritwali u l-vokazzjoni pekuljari tagħha bħala Belt tal-Paċi, jaqsmu flimkien dan l-appell:

Inhossu li hu importanti li ngħożžu l-Belt qaddisa ta' Ġerusalem / Al Qods Acharif bħala patrimonju komuni tal-umanità u, speċjalment għall-fidili tat-tliet reliġjonijiet monoteistiċi, bħala post ta' laqgħa u simbolu ta' koeżistenza paċifika, li fiha jiġu kkultivati r-rispett reċiproku u d-djalogu.

Minħabba f'hekk, jeħtieġ li jiġu mħarsa u promossi l-karattru speċifiku multireliġjuż, id-dimensjoni spiritwali u l-identità kulturali pekuljari ta' Ġerusalem / Al Qods Acharif.


Nawguraw, għalhekk, li fil-Belt qaddisa jkunu ggarantiti l-libertà sħiħa lill-fidili kollha tat-tliet reliġjonijiet monoteistiċi biex jidhlu Ġerusalem u d-dritt ta' kull waħda mir-reliġjonijiet li teżerċita l-kult propju tagħha, u dan biex f'Ġerusalem / Al Qods Acharif titla' 'l fuq, mingħand il-fidili kollha, talba lil Alla, Ħallieq ta' kulhadd, b'risq futur ta' paċi u fraternità fid-dinja kollha.”

Rabat, 30 ta' Marzu 2019

Ittra lill-Poplu ta' Alla

tal-E.T. Mons. Mario Grech, Isqof ta' Għawdex

NITOLBU BL-INTERĊESSJONI TA' DUN MIKIEL ATTARD



Kien bħal-lum 60 sena ilu li l-Qaddej ta' Alla Dun Mikiel Attard irċieva l-ordinazzjoni saċerdotali. Għandna tassew għax inkunu grati lejn Alla li, fost l-għadd sabiħ ta' saċerdoti twajba li kellna u għandna fid-Djoċesi, huwa tana lil Dun Mikiel, li f'ħajtu kien bastun sod li ħafna serrħu fuqu matul il-mixja tagħhom wara Kristu. Fih sibna sieħeb li kien jaf lil Alla u lill-bniedem.

Peress li l-proċess djoċesan tal-Beatifikazzjoni u l-Kanonizzazzjoni ta' Dun Mikiel kważi wasal fit-tmiem tiegħu, u billi Ommna l-Knisja titlob li qabel ma tiddikjara persuna beata jew qaddisa Alla jagħmel miraklu bħala konferma tal-qdusija ta' dik il-persuna, nagħmlilkom sejha biex b'fidi kbira tħabbtu fuq il-bieb ta' Dun Mikiel u titolbu miraklu bl-interċessjoni tiegħu.

Nhar il-Ħadd nibdew il-jiem għeżiež tal-Ġimgħa Mqaddsa. Bħal Dun Mikiel, ejjew nersqu taht is-Salib tal-Feddej biex, fuq l-eżempju tal-Verġni Marija Addolorata, li Dun Mikiel tant kien iħobb, inhallu l-ħarsa feddejja tas-Salvatur tibdilna fi bnedmin ġodda.

Mogħtija mill-Kurja tal-Isqof, illum, il-Ġimgħa 12 ta' April 2019, Tifkira għažiża tad-Duluri.

appuntamenti mid-djarju...

L-ERBGĦAT TAL-MADONNA: Jibdew fl-1 ta' Mejju. Kull nhar ta' Erbgha, fis-Santwarju Ta' Pinu, jingħad ir-Rużarju *aux flambeaux* fit-8.30pm fuq iz-Zuntier, quddiem il-Misteri tar-Rużarju.

SAN ĠUZEPP HADDIEM, L-ERBGĦA, 1 TA' MEJJU: F'dan il-jum inpoġġu lilna nfusna bħala ħaddiema fil-għalqa tal-Mulej taht it-protezzjoni ta' S. Ġuzepp Patrun tagħna l-Ħaddiema. Inħarsu dan il-jum billi nqaddsu u nagħmlu talb speċjali biex jgħinna u jħarisna fl-appostolat tagħna.

ID-DEHRIET TA' FATIMA, ĊELEBRAZZJONIJIET FIL-KNISJA TA' ĦAMET: Nhar IT-TNEJN 13 ta' Mejju jibdew id-dehriet tal-Madonna ġewwa Fatima. Fil-Knisja ta' Ħamet L-EWWEL DEHRA ser issir nhar IT-TNEJN, 13 ta' Mejju. Fis-6.30pm tibda l-Adorazzjoni Ewkaristika Solenni. Fis-7.00pm Quddiesa. Wara jsir pellegrinaġġ ta' talb bl-istatwa tal-Madonna ta' Fatima u fl-aħħar barka sagramentali. Dawn id-dehriet jtkomplew kull 13 tax-xahar sa Ottubru. Barra Awwissu li tkun fid-19 it-Tnejn. Kulhadd huwa mistieden għal dawn id-dehriet.

1. L-Erbgħa	San Ġużepp Haddiem. Patrun tal-Haddiema. Tifkira (O). Jum il-Haddiem. Laqgħa tal-Kulleġġ tal-Kappillani. / L-1 Erbgħa ta' Santa Marija. Kwizz Sala tal-Azzjoni Kattolika, Victoria (9.00am). Preżenti l-Isqof Mario Grech.
2. Il-Ħamis	San Atanasju, Isqof u Duttur tal-Knisja. Tifkira (O). Ġurnata Adorazzjoni Ewkaristika b'talb għall-Vokazzjonijiet fis-Seminarju (6.30am-8pm).
3. Il-Ġimgħa.	San Filippu u San Ġakbu, Appostoli. Festa. L-Ewwel Ġimgħa tax-xahar. Adorazzjoni u Tqarbina Riparatrici. Laqgħa għal Persuni Separati (Istitut tal-Familja Ġwanni Pawlu) Quddiesa għall-Professjonisti u Gradwati (anke koppji) fl-Ewwel Ġimgħa tax-Xahar (Knisja ta' Santu Wistin, Victoria - 7.30pm).
4. Is-Sibt	Lejl Adorazzjoni mill-Moviment Ewkaristiku (Knisja Ta' Savina, ir-Rabat - Quddies: 8.30pm u f'nofsillejl).
5. Il-Hadd	It-Tielet Hadd tal-Ghid. Sena Ċ. / Tiftah il-Ġimgħa ta' Talb għall-Vokazzjonijiet.
6. It-Tnejn	San Duminku Savio. Tifkira.
7. It-Tlieta	B. Antonio Bajewski OFM, Martri fil-kamp ta' koncentrament ta' Auschwitz. Tifkira.
8. L-Erbgħa	Festa tal-Madonna ta' Pompej (Knisja ta' Pompej, ir-Rabat). F'nofsinhar, l-ET Mons. Isqof Mario Grech imexxi s-Supplika tal-Madonna ta' Pompej. / It-2 Erbgħa ta' Santa Marija. Ċelebrazzjoni għall-istudenti tal-iskejjel primarji tal-Knisja fis-Santwarju Ta' Pinu.
9. Il-Ħamis	San Ġorġ Preca, Presbiteru u Fundatur tas-Socjetà tad-Duttrina Nisranija, M.U.S.E.U.M. Festa.
10. Il-Ġimgħa	<i>Parenting Skills: Parenting from the inside out:10. Meeting Your Child's Needs/</i> Liema huma l-bżonnijiet l-importanti ta' wliedi ? (Istitut tal-Familja Ġwanni Pawlu II - 7.30pm.)
11. Is-Sibt	Lejl Adorazzjoni mill-Moviment Ewkaristiku Knisja Ta' Hamet - Quddies: 8.30pm u f'nofsillejl).
12. Il-Hadd	Ir-Raba' Hadd tal-Ghid. Sena Ċ. / Is-56 Jum Dinji ta' Talb għall-Vokazzjonijiet. Jum l-Omm. Nitolbu għall-Ommijiet tagħna hajjin u mejtin.
13. It-Tnejn	L-Imqaddsa Vergni Marija ta' Fatima. Tifkira. L-Ewwel dehra tal-Madonna ta' Fatima fil-Knisja Ta' Hamet: fis-6.30pm Adorazzjoni u fis-7.00pm quddiesa mill-E.T. Mons Mario Grech Isqof t'Għawdex u wara pellegrinaġġ ta' Talb bil-Madonna ta' Fatima fit-toroq ta' Quddiem il-Knisja.
14. It-Tlieta	San Mattija Appostlu. Festa.
15. L-Erbgħa	Jum Internazzjonali tal-Familja (GM). / It-3 Erbgħa ta' Santa Marija
16. Il-Ħamis	San Xmun Stock reliġjuż. Tifkira. Ċelebrazzjoni djoċesana għall-Kreżimandi u tifkira ta' San Ġorġ Preca (Santwarju Ta' Pinu).
17. Il-Ġimgħa	San Baskal Baylon. Tifkira. Laqgħat għall-Persuni Separati (Istitut tal-Familja Gwann Pawl II - 7.30pm).
18. Is-Sibt	San Ġwann I, Papa u Martri (Tifkira). Adorazzjoni għall-Persuni Kkonsagrati fil-Parroċċa ta' Sannat (6.00pm: Adorazzjoni Ewkaristika Solenni fis- 7.00pm: Konċelebrazzjoni). Lejl Adorazzjoni mill-Moviment Ewkaristiku (Knisja ta' Hamet - Quddies: 8.30pm u f'nofsillejl).
19. Il-Hadd	Il-Hames Hadd tal-Ghid. Sena Ċ. Żjara bir-Relikwa ta' Santa Ġanna Beretta Molla fl-Isptar Ġenerali (A.K.).
20. It-Tnejn	San Bernardinu ta' Siena, Presbiteru. Tifkira.
21. It-Tlieta	San Kristofru Magallanese, Presbiteru u Shabu Martri. Tifkira.
22. L-Erbgħa	Santa Rita minn Cascia, Reliġjuża. Tifkira. Festa ta' Santa Rita (Knisja ta' Santu Wistin, ir-Rabat Sorijiet Agostinjani, Ghajnsielem). KKSK / Laqgħa għall-Membri ta' Istituti Sekulari u Lajċi Kkonsagrati (Sorijiet Agostinjani , Ghajnsielem - 4.00pm) / Ir-4 Erbgħa ta' Santa Marija.
23. Il-Ħamis	Santa Ġovanna Antida Thouret, Vergni. Tifkira. (Festa Sorijiet tal-Karità, il-Munxar.)
24. Il-Ġimgħa	Marija Ghajnuna tal-Insara (Festa Sorijiet Salesjani). / Festa Quddiesa Solenni u Purċissjoni ta' Marija Ghajnuna tal-Insara (Kappella tal-Oratorju Don Bosco - 7.00pm). <i>Parenting Skills – Parenting from the inside out: 11. Being a Good Role Model/</i> Kif inkunu ta' eżempju għal uliedna ? (Istitut tal-Familja Ġwanni Pawlu II - 7.30pm).
25. Is-Sibt	San Beda l-Venerabbli, Presbiteru u Duttur tal-Knisja. Tifkira. Seminar għall-Koppji (Istitut tal-Familja Ġwann Pawlu II – 4.00-7.00pm). Lejl Adorazzjoni mill-Moviment Ewkaristiku (Kappella Oratorju Don Bosco r-Rabat - Quddies: 8.30pm u f'nofsillejl).
26. Il- Hadd.	Is-Sitt Hadd tal-Ghid. Sena Ċ. Festa tan-Nawfragju San Pawl (Parroċċa Munxar).
27. It-Tnejn	Santu Wistin ta' Canterbury, Isqof. Tifkira.
28. It-Tlieta	San Germanu , Isqof. Tifkira.
29. L-Erbgħa	San Masimino ta' Verona. Tifkira. / Il-5 Erbgħa ta' Santa Marija.
30. Il-Ħamis	Santa Ġovanna d'Arco. Tifkira.
31. Il-Ġimgħa	Iż-Żjara tal-Imqaddsa Vergni Marija lil Santa Elizabetta. Festa. Konsagrazzjoni tal-Familji f'gheluq ix-xahar tal-Madonna. Jum Dinji kontra t-Tipjip (GM).